



## ସ୍ୱାସ୍ଥ୍ୟ ମନ୍ତ୍ରାଳୟ ତରଫରୁ ଉନ୍ନତ ଗୁଣବତ୍ତାଯୁକ୍ତ ଔଷଧ ଚୟନ ସର୍ବେକ୍ଷଣ

Posted On: 22 FEB 2017 3:35PM by PIB Bhubaneswar

ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରାଳୟ ରାଷ୍ଟ୍ରୀୟ ବାୟୋଲୋଜିକାଲ ପ୍ରତିଷ୍ଠାନ (NIB)କୁ 'ନକଲି ଔଷଧ ଏବଂ ସଠିକ ଗୁଣବତ୍ତା' ସର୍ବେକ୍ଷଣ କାର୍ଯ୍ୟ ପ୍ରଦାନ କରିଛନ୍ତି । ଏନଆଇବି ସର୍ବେକ୍ଷଣ ରିପୋର୍ଟ ସରକାରଙ୍କୁ ପ୍ରଦାନ କରିସାରିଛି । ରିପୋର୍ଟ ଅନୁଯାୟୀ ଦେଶରେ 3.16 ପ୍ରତିଶତ ଔଷଧ ସଠିକ ଗୁଣବତ୍ତା ବଜାୟ ରଖିନଥିବା ବେଳେ 0.0245 ପ୍ରତିଶତ ନକଲି ଔଷଧ ପ୍ରସ୍ତୁତ କରାଯାଇଛି । ପରୀକ୍ଷଣ କରାଯାଇଥିବା 47,012 ନମୁନା ମଧ୍ୟରୁ 13ଟି ନମୁନା ନକଲି ଏବଂ 1850 ନମୁନା ସଠିକ ଗୁଣବତ୍ତା ଅନୁଯାୟୀ କରାଯାଇନଥିବା ଜଣାପଡିଛି ।

ରାଷ୍ଟ୍ରୀୟ ସୂଚୀରେ ଥିବା ଅତି ଆବଶ୍ୟକୀୟ ଔଷଧ (NLEM) 2011ରେ ଛାନିତ 15ଟି ଭିନ୍ନ ଭିନ୍ନ ଚିକିତ୍ସା ଶ୍ରେଣୀ ସମ୍ବନ୍ଧୀତ 224ଟି ଡ୍ରଗ୍ ଅଣୁମାନଙ୍କୁ ନିଆଯାଇଥିଲା । ସର୍ବେକ୍ଷଣର ଅଂଶବିଶେଷ ଭାବେ ସମସ୍ତ ରାଜ୍ୟ ଏବଂ କେନ୍ଦ୍ରଶାସିତ ଅଂଚଳରୁ 23ଟି ମାତ୍ରାର 47,954 ଔଷଧ ନମୁନା ପାଇକାରୀ ଦୋକାନ, ସରକାରୀ ଯୋଗାଣ ଏବଂ ଆଠଟି ବିମାନ ବନ୍ଦର ଏବଂ ବନ୍ଦରରୁ ସଂଗୃହୀତ କରାଯାଇଥିଲା ।

ଔଷଧ ସର୍ବେକ୍ଷଣ ପଦ୍ଧତିରେ ଏକ ରାଷ୍ଟ୍ରବ୍ୟାପୀ ପ୍ରଶିକ୍ଷଣ କାର୍ଯ୍ୟକ୍ରମ ଜରିଆରେ 1800 ରୁ ଅଧିକ ନମୁନା ଡ୍ରଇଂ ଅଧିକାରୀ (SDO) ଏବଂ ଭାରତୀୟ ସିଭିଲ ସୋସାଇଟି/ଫାର୍ମାସୀ ପରିଷଦ(PCIE)ର ପ୍ରତିନିଧିମାନଙ୍କ ପାଇଁ 28ଟି କେନ୍ଦ୍ରରେ ପ୍ରଶିକ୍ଷଣ ଦିଆଯାଇଥିଲା ।

ସର୍ବେକ୍ଷଣର ବିସ୍ତୃତ ରିପୋର୍ଟ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରାଳୟର ୱେବସାଇଟ <http://www.mohfw.gov.in>ର ରିପୋର୍ଟ ସେକ୍ସନରେ ଉପଲବ୍ଧ କରାଯାଇଛି । ଏହାବ୍ୟତୀତ କେନ୍ଦ୍ରୀୟ ଔଷଧ ମାନକ ନିୟନ୍ତ୍ରଣ ସଂଗଠନ (ସିଡିଏସସିଓ) ୱେବସାଇଟ <http://www.cdsc.nic.in>ରେ ମଧ୍ୟ ପ୍ରଦାନ କରାଯାଇଛି ।

\*\*\*\*\*

(Release ID: 1483391) Visitor Counter : 3

